

## ТАҚРИЗ

ба автореферати диссертатсияи Амонов Салоҳуддин дар мавзуи Ташаккули худшиносии миллии хонандагони муассисаҳои таҳсилоти миёнаи умумӣ тавассути маҳфилҳои «Шоҳномаҳои» барои дарёфти дараҷаи илмии номзади илмҳои педагогӣ аз рӯи ихтисоси 13.00.05-Назария, методика ва ташкили фаъолияти фарҳангӣ – иҷтимоӣ (13.00.05.03 - Педагогикаи иҷтимоӣ ва худшиносӣ) пешниҳод мегардад

Ташаккули сирату шуури миллии дар замони ҷаҳонишавии босуръат барои ҳар як халқу миллат шартӣ зарурии мутобиқат ва мувофиқат ба падидаҳои навини раванди воқеӣ ба шумор меравад. Тибқи анъана ҳадафҳои таҳсилот дар муассисаҳои таълимӣ дастрас намудани дониш ва маҳорату малакаест, ки хатмкунанда бояд аз худ намояд. Вале имрӯз чунин муносибат, яъне фақат аз худ кардани донишу малакаву маҳорат кофӣ нест.

Назар ба андешаи олимону педагогони муосир, фаро гирифтани ҳикмати ниёгон ва хубиҳои анъанаву сиррати миллии ба одамон имкон медихад, ки мақоми худро дар ҷомеа пайдо намуда, устувор созанд, ҳам зудамал бошанд ва ҳам ба талаботи замон ҷавоб гуфта тавонанд.

Мавзуи интихобнамудаи унвонталаб аз мавзӯҳои муҳиммест, ки дар таълими фарҳанги миллии, осори классикон, бахусус, осори адибони барҷастаи асрҳои пешин бояд аз назари этибор дур карда нашавад.

Бо назардошти ин майлҳо мушкилоти роҳи ташаккули сирати миллии, яъне ҳувияти миллиро бояд ба таври дақиқ ташхис намуда, дар пайи ислоҳи иллатту душвории ҷойдошта саъю ҷадал намуд.

Худшиносӣ ва ҳувиятпазирӣ аз унсурҳои муҳими тарбия маҳсуб меёбанд, ки маънои шинохти худ, дарки худ ва фаҳмиши ҷойгоҳу арзиши шахсии инсонро дар ҷомеа ифода мекунад. Ин истилоҳ бештар дар фарҳанг, ҷомеашиносӣ ва маориф истифода мешавад. Худшиносии миллии - огоҳӣ аз таърих, фарҳанг, забон, арзишҳо ва ҳувияти миллии худмебошад. Худшиносии иҷтимоӣ - дарки ҷойгоҳ ва нақши худ дар ҷомеа.

Худшиносӣ яке аз мавзӯҳои муҳими фикрӣ ва маънавӣ ба шумор меравад. Он инсонро ба эҳтиром ба фарҳанг, решаҳои таърихӣ ва маърифати шахсӣ ҳидоят мекунад.

Унсурҳои дигари тарбия ба ҳамин се унсурҳои тарбия иртибот дошта, садоқатмандии шахрвандро ба марзу буми хеш ифода менамоянд.

Замони истиқлолият давраи сифатан нави фаъолияти ҷавонон ва наврасонро дар самти таҳким бахшидани пояҳои маърифату ҳуқуқӣ ва сиёсӣ тақозо менамояд. Тарбияи ҷавонон дар руҳияи худшиносӣ, арзишҳои волеи таърихиву фарҳангии миллат яке аз самтҳои асосии сиёсати Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон мебошад.

Тарбияи худшиносӣ ва ҳувиятпазирии хонандагон бояд яклухт ва мукамал бошад. Муҳаққиқ иброз менамояд, ки усули яклухт хусусияти қонунӣ дошта, яке аз принципҳои тарбияи хонандагон мебошад ва он ба таври воқеӣ мувофиқати пурраи паҳлуҳои шахсияти инкишофёфта ро талаб мекунад.

Унвонҷӯӣ бар ин ақида аст, ки дар кори тарбияи худшиносии хонандагон дар синфҳои ибтидоӣ зимни машғулиятҳои беруназсинфӣ бештар аз маводи мустақамкунанда, амсоли видеофилмҳои ба мавзӯҳои санъату фарҳанги миллӣ ва ҷаҳонӣ, мусиқӣ, меъморӣ, зебопарастӣ бахшидашуда, дар муассисаҳои таҳсилоти бештар аз ташкили лексияҳо, суҳбат, ҳикоя, маҳфилҳои адабию мавзӯӣ оид ба тарбияи худшиносӣ, манфиатҳои миллии давлат, муҳофизат, викторинаҳо, намоиши ҳунароҳои мардумӣ, мизҳои мудаввар, конференсияву семинарҳо ва баҳусус, маҳфилҳои «Шоҳномаҳои» ва ғайра истифода бурдан хеле муҳим ва бамаврид аст.

Барои он ки дар замири ҷавонон ҳисси худшиносӣ ва ифтихор аз давлатдории миллии хеш ҷой бигирад, онҳо бояд аз таърих, анъана ва арзишҳои миллӣ ва фарҳанги кӯҳанбунёди худ огоҳ бошанд.

Ин мавзӯ дар таснифи муҳаққиқ бо дарки амиқи масъулияти пажӯҳишгарӣ мавриди баррасӣ ва таҳқиқ қарор гирифтааст ва ба гунаи махсус таъкид гардидааст, ки ҷавонон бояд сарнавишти ибратомӯзи гузаштагонии худ, фидокорию ҷонбозиҳои қадимонашон халқи тоҷик ва таърихи кӯҳану нави миллати худро хуб донанд. Дар акси ҳол ҳеҷ касе аз ноогоҳиву беҳабарӣ худшинос ва миллатдӯсти ҳақиқӣ шуда наметавонад. Ин ҳама танҳо дар натиҷаи дарки моҳияти мафҳумҳои чун Тоҷикистон, Модар-Ватан, Ваҳдат, истиқлолият, давлат, сулҳ, ягонагӣ, ҳамбастагӣ, якпорчагӣ, шукргузорӣ ва амсоли инҳо муяссар мегарданд.

Муҳаққиқ таъкид менамояд, ки бо назардошти ҳадафҳои асосии тарбияи худшиносӣ зарур мешуморем, то ҷиҳати самаранок ба роҳ мондани тарбияи худшиносии хонандагон тадбирҳои зерин роҳандозӣ карда шаванд:

-ба роҳ мондани омӯзиши мероси панду ахлоқии адибони классик ва муосири тоҷик ва инчунин асарҳои насрии фарогирандаи мавзӯҳои

худшиносӣ мисли «Шоҳнома», ватанпарастӣ, миллатдӯстӣ ва рафоқатпазириву сулҳпарварӣ;

-ба роҳ мондани таълиму омӯзиши таъриху фарҳанги қадима ва имрӯзаи миллати тоҷик ва миллату давлатҳои дигар; худшиносидошта;

-ташкили нишасту мизҳои мудаввар, муколламраву мубоҳисаҳо дар мавзӯҳои худшиносию ҳувиятпарастӣ;

-ташкил саёҳат ба осорхонаҳо, театру нигористонҳо, дидани мавзеҳои таърихиву фарҳангии кишвар;

- иштирок дар таҷлили ҷашну маросимҳои миллию мадумӣ;

- бо иштироки ҷавонон барпо намудани викторинаҳо, мизҳои мудаввар роҷеъ ба мавзуи худшиносӣ ва ҳувиятпарастӣ ва дар ин замина инкишоф додани малакаҳои муоширати ҷавону наврасон;

-тақвият додани ҳамкориҳо бо падару модарон, кӯдакистонҳо ва муассисаҳои таълимӣ, созмонҳои ҷамъиятӣ, фарҳангӣ, варзишӣ;

Яке аз роҳҳои асосии шаклгирии сирати миллии ҳидояту ҷалб намудани насли оянда ба омӯзиши амиқи мероси фарҳангӣ ва анъанаҳои миллии мебошад, ки саршор аз таровишу маниши миллии ҳастанд ва ғурури милливу сирати миллиро ба гунаи илҳомбахш ва ҳувиятафзо ба намоиш мегузоранд.

Хулоса, нақши маҳфилҳои «Шоҳномаҳои» дар тарбияи худшиносва ҳувиятпазирии хонандагон дар ҳақиқат хеле муҳим мебошад. Пешравӣ дар муҳити осоишта, ки дар натиҷаи рушди ин арзишҳо ба вуҷуд меояд, барои ҳар як ҷомеа як сабъи муҳим дар роҳи рушди умумӣ мебошад. Автореферат аз ин нигоҳ, як таҳқиқи амиқ ва зарурӣ аст, ки дар он унвонҷӯӣ натиҷаҳоро ба таври фарогир таҳлил мавриди таҳлил қарор додааст.

Дар қисмати хулосаи пажӯҳиш натиҷаҳои озмоиш бо риояи талаботи зарурӣ оварда шудаанд. Метавон гуфт, ки пажӯҳиши мавзуи номбурда тибқи талаботи ҷорӣ дар омӯзиши фанни адабиёти тоҷик хуб анҷом дода шудааст.


Ҳамзамон, матни автореферат аз камбудҳои мантиқӣ, имлоӣ ва техникӣ ҳолӣ нест, ки албатта қиммати таҳқиқотро коҳиш намедиханд, вале ислоҳашон амри зарурӣ аст.

Пас аз шиносӣ бо феҳристи интишороти унвонталаб рӯйи мавзуи мазкур метавон ба хулосае расид, ки муаллифи рисола дар пайи ковиш ва таҳлилу баррасии мушкилоти масъалаи таҳқиқшаванда ва роҳу равишҳои ислоҳу бартараф намудани онҳо заҳмати зиёд кашида, пажӯҳиши мавзӯро дар ҳадди ҷашмдор ва бо риояи талаботи мухталифи илмию амалӣ анҷом додааст. Аз назари банди мавзуи рисола, мухтаво ва

мундариҷаи он дар фишурдаи он, яъне автореферат ба таври возеҳ ва пурра бозтоб шудааст. Таҳқиқи густурдаи мавзӯи баргузидаи унвонталабро метавон анҷомшуда ҳисоб намуд.

**Муқарриз:**

номзади илмҳои педагогӣ, дотсенти  
кафедраи забони русӣ ва таҳсилоти касбии  
Донишгоҳи технологии Тоҷикистон



Хусанова Т.К.

**Маълумот барои тамос:**

Хусанова Тамара Кадировна  
Донишгоҳи технологии Тоҷикистон  
734061, Ҷумҳурии Тоҷикистон, ш. Душанбе,  
кӯчаи Н.Қарабобоев 63/3  
Тел: +992 (93) 530 03 33 (моб.)  
E-mail: tamara-07-03 @ mail.ru

**Имзои Т.К.Хусановаро**

тасдиқ мекунам:

Сардори РК ва КМ ДТТ



Абдуназаров А.Ҷ